

॥ అథ బ్రహ్మపురాణే బ్రహ్మకృత సూర్యాష్టోత్తర స్తోత్రమ్ ॥

బ్రహ్మోవాచ -

అష్టోత్తరశతం నామ్నాం శృణుధ్వం గదతో మమ ।

భాస్కరస్య పరం గుహ్యం స్వర్గమోక్షప్రదం ద్విజాః ॥ 1 ॥

సూర్యోఽర్యమా భగస్త్వష్టా పూషార్కస్సవితా రవిః ।

గభస్తిమాన్ అజః కాలః మృత్యుర్దాతా ప్రభాకరః ॥ 2 ॥

పృథివ్యాపశ్చ తేజశ్చ ఖం వాయుశ్చ పరాయణం ।

సోమో బృహస్పతిశ్చుక్రో బుధోఽంగారక ఏవ చ ॥ 3 ॥

ఇంద్రో వివస్వాన్ దీప్తాంశుః శుచిశ్శౌరిశ్శవైశ్చరః ।

బ్రహ్మో విష్ణుశ్చ రుద్రశ్చ స్కందో వైశ్రవణో యమః ॥ 4 ॥

వైద్యుతో జాతరశ్చాగ్నిః ఐంధనస్తేజసాం పతిః ।

ధర్మధ్వజో వేదకర్తా వేదాంగో వేదవాహనః ॥ 5 ॥

కృతం త్రేతా ద్వాపరశ్చ కలిస్సర్వామరాశ్రయః ।

కలాకామ్యోముహూర్తాశ్చ క్షపా యామాస్తథా క్షణాః ॥ 6 ॥

సంవత్సరకరోఽశ్వత్థః కాలచక్రో విభావసుః ।

పురుషశ్శాశ్వతో యోగీ వ్యక్తావ్యక్తస్సనాతనః ॥ 7 ॥

కాలాధ్యక్షః ప్రజాధ్యక్షః విశ్వకర్మా తమోనుదః ।

వరుణస్యాగరోఽంశశ్చ జీమూతో జీవనోఽరిహా ॥ 8 ॥

భూతాశ్రయో భూతపతిః సర్వలోకనమస్కృతః ।

స్రష్టా సంవర్తకో వహ్నిః సర్వస్యాదిరలోలుపః ॥ 9 ॥

అనంతః కపిలో భానుః కామదస్సర్వతోముఖః ।

జయో విశాలో వరదః సర్వభూతనిషేవితః ॥ 10 ॥

మనస్సుపర్ణో భూతాదిః శీఘ్రుగః ప్రాణధారణః ।

ధన్వంతరిర్దామకేతుః ఆదిదేవోఽదితేస్సుతః ॥ 11 ॥

ద్వాదశాత్మా రవిర్దక్షః పితా మాతా పితామహాః ।

స్వర్గద్వారం ప్రజాద్వారం మోక్షద్వారం త్రివిష్టపం ॥ 12 ॥

దేహకర్తా ప్రశాంతాత్మా విశ్వాత్మా విశ్వతోముఖః ।

చరాచరాత్మా సూక్ష్మాత్మా మైత్రేయః కరుణాన్వితః ॥ 13 ॥

ఏతద్ వై కీర్తనీయస్య సూర్యస్యామితతేజసః ।

నామ్నామష్టశతం రమ్యం మయా ప్రోక్తం ద్విజోత్తమాః ॥ 14 ॥

సురగణపితృయక్షసేవితం హ్యసురనిశాకరసిద్ధవందితం ।

వరకనకహుతాశనప్రభం ప్రణిపతితోఽస్మి హితాయ భాస్కరం ॥ 15 ॥

సూర్యోదయే యస్సుసమాహితః పరేత్

స పుత్రదారాన్ ధనరత్నసంచయాన్ ।

లభేత జాతిస్మరతాం నరస్స తు

స్మృతిం చ మేధాం చ స విందతే పరామ్ ॥ 16 ॥

ఇమం స్తవం దేవవరస్య యో నరః

ప్రకీర్తయేచ్ఛుద్ధమనాః సమాహితః ।

విముచ్యతే శోకదవాగ్నిసాగరాత్

లభేత కామాన్ మనసా యథేప్పితాన్ ॥ 17 ॥

॥ ఆతి బ్రహ్మపురాణే బ్రహ్మకృత సూర్యాష్టోత్తర స్తోత్రమ్ ॥

-----  
అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

